

ሕልሚ ደርሁ!

ሓያል ኖህ ማይ ወቅድ - እቱ ዓብዱ አንጭዋ
አእዳው አጣቅድ - እዛ ማይ ረአይዋ
እትበልዱ ገብሱ - በዛ ዓቕብ ውጽዋ
መን ይዘለሎ! - ሓዞ፣ በሎ!
ይብሃልዶ ይብሃል እዩ? - እወ ይብሃል!



መሰስ-መሰስ በሉታ - ዝሐዝዎ ጨረሶም
ሓቂ፣ ሓሶት፣ አሉታ - አሰ-ሰናኖም ነኪሶም
አብዛ ሓንቲ ሰተታ - በታ ውሕጅ ፈሲሶም
ሰኸፍታ - ወዲአታ!
ይብሃልዶ ይብሃል እዩ? - እወ ይብሃል!



ሩባ ውሕጅ መሊኡ - መንከ፣ ለሳገሮ
ክሻዕ ፈትዩ ጸሊኡ - ዝገበረ ዝገበሮ
ዘይሞተ 'ንተ ሃሊኡ - ንዓመታ ይዕቕሮ
በዘይ ምፍራሕ! - ጽራሕ፣ ምራሕ!
ይብሃልዶ ይብሃል እዩ? - እወ ይብሃል!

አብ ሰተታ ሰሪሮም - ቅንጥሻራ አጽሊሎም
ክንቲት ሰይፊ 'በኢዶም - መሸረፈት ተጸምቢሎም
ቀጢኖምዶ ረጉዶም - ዓቢዶም፣ ተጸሊሎም!
ዓቢሮም ዶ - ሃጢሮም!
ይብሃልዶ ይብሃል እዩ? - እወ ይብሃል!



ብጉያ 'ባ ወረዱ - እንተ ፈትዮም ጸሊኡም
በታ ቐልቁለት ከዱ - ንሱንዶ መራሒኡም
ብማዕዶ እናንጐድጎዱ - ገባሪ ሓዳጊኡም
ሸታሕ-መታሕ! - ሥራሕ ምፍታሕ!
ይብሃልዶ ይብሃል እዩ? እወ ይብሃል!



በናጹ ተጸፍጸፋ - ንቕድሚት ተወርወረት
ብድንገት ተጠሊፋ - አብ አዙሪት አተወት
ሰተታ ተንሳፊፋ - ሕምበለል እናበለት
ዕልው-ልው - ቅልው-ልው
ይብሃልዶ ይብሃል እዩ? - እወ ይብሃል!

ብማይ ፍልፍል ዝነቐዔ - ገፊሕ ሰተታ ሰፍኢ
ብምድብ እተወቐዔ - ጸዕዳ ሕልበት ብቐብኢ
ማእኸሉ ዝጠልቐዔ - ቀይሕ ሽጉርቲ ዝብኢ
ምልሱልሱ - ውሕጥ ኩልሱ!
ይብሃልዶ ይብሃል እዩ? - እወ ይብሃል!



ናብ ኣኼባ ኣናጹ - መንከ ኸም ዝኣዘዘም
ምስ ደማሙ ኸመጹ - ብቐደሙ ፈዚዞም
ወረ ዘዩዳመጹ - ኸንቲት ሰይፊ መዚዞም
ውግኣዮ! - ለሚድናዮ!
ይብሃልዶ ይብሃል እዩ? - እወ ይብሃል!



ወሪደን ሩባ-ሩባ - ፈሊጸን ዝሰበራ
ኣናጹ ኸዩቐርባ - ስምምዕ ዝገበራ
ኮበርታ ኸድርባ - ምስ ደማሙ ሓበራ
ብእሹሩሩ! ንሸራሩ!
ይብሃልዶ ይብሃል እዩ? - እወ ይብሃል!

ንካብ ማይ መበስበስታ - ቶም ምሕማስ ዝኸእሉ
ብንዳ ስዋ መሸታ - ብገደል እናዘለሉ
ካብ ዝናብ ከዕቐሉታ - ጠጠሊቕም ጠሐሉ
መኸታ - ጸዕዳ ጣይታ
ይብሃልዶ ይብሃል እዩ? - እወ ይብሃል!



እቱ ሰማይ ደቢኑ - ንገዛ እተውታ
ደጊምስ ጽሕፍ ኮይኑ - ንጋሻ መሰነይታ
ሰብ መዓስ ተመስጊኑ - ንዓመታ ጽንሑታ
ሕንክርክር - ሕንሸርሸር
እወ ይብሃል! እወ ይብሃል! እወ ይብሃል!

ገ/ኢ. ጐርፉ።